

РЕПУБЛИКА СЕВЕРНА МАКЕДОНИЈА
ОПШТИНСКО ОСРЕДНО УЧИЛИШТЕ
"ЈОВЧЕ ТЕСПИЧКОВ"
Бр. 05-810/10-2
16.12. 2021 год.
ВЕЛЕС

ДОГОВОР

Друштво за трговија и услуги
А П О Л О
Ратко ДОСЕЛ експорт - импорт
Бр. 0507-217 Скопје 20.12.2021 год.

I. ДОГОВОРНИ СТРАНИ

- ОСУ „Јовче Тесличков“ Велес, со адреса на ул: „Кукушка“ бр.37 - Велес – Р.С.Македонија, преставувано од Директор Оливера Коцевска (во понатамошниот текст Набавувач) од една страна, и
- Друштво за трговија и услуги АПОЛО Ратко ДООЕЛ експорт-импорт Скопје ул.Никола Парапунов бр.27/3-5, Скопје, Р.С.Македонија (назив, адреса, седиште и држава) застапуван(о) од управител Ратко Стоилков во понатамошниот текст Носител на набавката - Добавувач од друга страна.

Со овој Договор се утврдуваат меѓусебните права и обврски на договорните страни во врска со набавката на „Купување на ИТ и друга училишна опрема“-ДЕЛ 2 Принтери, согласно Одлуката за јавна набавка бр. 05-810/1 од 15.11.2021 година, по спроведена постапка со поедноставена отворена постапка за доделување договор за јавна набавка со објавување на Оглас бр.19718/2021 и Одлука за избор на најповолна понуда бр. 05-810/5 од 07.12.2021 година.

II. ДЕФИНИЦИИ

Член 1

За целите на овој Договор, одделни поими и изрази употребени во овој Договор го имаат следното значење:

- „Набавувач“- е субјект дефиниран во член 1 од Законот за јавните набавки.
- „Добавувач“- е носител на набавката - домашно (или странско) правно (или физичко) лице.
- „Стоки“ се подвижни предмети од сите видови, во случајот на овој договор тоа се „Купување на ИТ и друга училишна опрема“- ДЕЛ 2 Принтери кои добавувачот треба да му го испорача на набавувачот според условите утврдени со овој Договор.
- „Договорна цена“ е цената која ја побарува добавувачот како што е утврдено во овој Договор, вклучувајќи го и евентуалниот попуст-рабат што го дал добавувачот.
- „Испорака“ значи предавање на стоките од страна на добавувачот на набавувачот во времето и на местото предвидено со овој Договорот, на начин на кој набавувачот се стекнува со право на сопственост на стоките.

III. ПРЕДМЕТ НА ДОГОВОРОТ

Член 2

Предмет на овој Договор е јавна набавка - „Купување на ИТ и друга училишна опрема”- ДЕЛ 2 Принтери, за потребите на Набавувачот, по вид и количини определени во спецификацијата од тендерската документација од прифатената Понуда, која е составен дел на овој Договор.

IV. ВРЕДНОСТ НА ДОГОВОРОТ

Член 3

Вкупната вредност на овој договор за реализација на набавката за изнесува **22.203,00 денари без пресметан данок на додадена вредност, ДДВ изнесува 1.110,15 денари или вкупно 23.313,15 денари со пресметан данок на додадена вредност.**

Во цените наведени во понудата вклучувајќи се сите трошоци кои се потребни за формирање на цената и испораката на предметот на договорот до просториите на Договорниот орган.

Цените од претходниот став на овој член ќе бидат фиксни за целото времетраење на овој договор.

Предвидените количини на оваа набавка не се обврзувачки, при што договорниот орган го задржува правото да изврши промена на истите во согласност со своите потреби.

V. НАЧИН, УСЛОВИ И РОКОВИ НА ПЛАЌАЊЕ

Член 4

Набавувачот се обврзува плаќањето на Добавувачот да го врши на следниов начин: Набавувачот се обврзува плаќањето на Добавувачот да го врши на следниов начин: вирмански во рок од 30 (триесет) дена од денот на фактуирањето, при тоа Добавувачот веднаш по испораката доставува уредна документација (Фактура и Испратница) до Архивата на Набавувачот.

Фактурата мора да е уредно заверена и потпишана од одговорното лице на Добавувачот, а Испратницата мора да е уредно потпишана од овластените лица на двете договорни страни.

Во случај Набавувачот да не ја плати фактурата во договорениот рок, се засметува законска затезна камата за задочното плаќање, сметана од валутата на фактурата до денот на плаќањето.

VI. ГАРАНЦИЈА ЗА КВАЛИТЕТ НА ПРЕДМЕТОТ НА ДОГОВОРОТ

Член 5

Добавувачот го гарантира навременото и квалитетно извршување на Договорот со внимание на добар и одговорен стопанственик и во гарантен рок на производите даден од производителот.

VII. ДИНАМИКА И НАЧИН НА ИСПОРАКА

Член 6

Добавувачот е должен испораката на стоките да ја изврши на адреса на Набавувачот ОСУ „Јовче Тесличков“ Велес, со адреса на ул: „Кукушка“ бр.37 - Велес согласно неговите потреби во рок од 7 (седум) дена од денот на склучување на договорот за јавна набавка.

Набавувачот во налогот ја наведува локацијата на испораката со количината и датумот на испораката (може да го наведе и лицето овластено од Набавувачот кое ќе изврши прием на испораката).

Испораката на стоките се смета за извршена: со потпишувањето на Испратницата од овластеното лице на Набавувачот и овластеното лице на Добавувачот (со внесување и на своето име и презиме и број на лична карта).

VIII. КВАЛИТАТИВЕН И КВАНТИТАТИВЕН ПРИЕМ

Член 7

Добавувачот се обврзува дека стоките што се предмет на овој договор ќе бидат идентични по квалитет како во прифатената понуда. Гарантен рок на испорачаните стоки е минимум 24 месеци.

Член 8

Квантитативен прием на стоките од член 2 на овој договор врши Набаувачот со документ (испратница) потписан од двете договорни страни

Член 9

Доколку Набавувачот за примените стоки дополнително констатира несоодветен квалитет, несоодветна форма или други отстапувања, кои не одговараат на употребната функција за која се набавуваат или во пракса покажува различни карактеристики и својства од оние декларирани во понудата, писмено го известува Добавувачот веднаш да ги повлече примените стоки на негов трошок и да достави иста количина со соодветен квалитет во рок од 10 дена.

Член 10

Доколку и по 10 дена Носителот на набавката не достави стоки со соодветен квалитет, Договорниот орган има право да го раскине договорот и да склучи договор со второрангираниот економски оператор.

IX. ДОГОВОРНА КАЗНА ЗА ЗАДОЦНУВАЊЕ ИЛИ НЕИСПОЛНУВАЊЕ НА ДОГОВОРОТ

Член 11

Во случај на доцнење со испораката на стоките од страна на Добавувачот, Набавувачот има право на надомест на штета и договорна казна - пенали.

Договорната казна се определува во висина на 2 % од вредноста на неиспорачаната стока за секој ден задоцнување, при што е потребно Набавувачот веднаш да му врачи на Добавувачот писмено Известување дека Набавувачот го задржува правото на договорна казна – пенали.

Во случај на неиспорачување на стоките во рокот определен во член 6 на овој Договор, Набавувачот на Добавувачот ќе му достави писмено известување за испорака на стоките во дополнителен рок од 2 дена, да ги испорача стоките. Доколку Добавувачот и во дополнително оставениот рок од 2 дена не ги испорача стоките, Набавувачот има право да го раскине Договорот за испорака на стоките со праста изјава за раскинување на Договорот, како и право на договорна казна и право на надомест на штета.

Во случај на раскинување на Договорот согласно став 3 на овој член, Добавувачот е должен во рок од 15 дена од денот на раскинувањето на Договорот да му плати на Набавувачот договорна казна од 10% од вредноста на Договорот.

Во случај ако штетата што ќе ја претрпи Набавувачот заради раскинувањето на Договорот е поголема од договорната казна, Добавувачот има обврска да му ја надомести на Набавувачот разликата до целосниот надомест на штетата.

X. РАСКИНУВАЊЕ НА ДОГОВОРОТ

Член 12

Набавувачот има право да го раскине Договорот поради неисполнување на обврските на Добавувачот, а особено:

-по дополнително оставено писмено известување од страна на Набавувачот и оставен рок од 2 (два) дена за испорака на стоките;

-доколку стоката не соодветствува со техничката спецификација

Во случај Набавувачот да не ја плати фактурата во договорниот рок, се засметува законска затезна камата за задочното плаќање, сметана од валутата на фактурата до денот на плаќањето.

Не плаќање на фактурата од страна на Набавувачот и по писмената ургенција на Добавувачот по истекот на законскиот рок за плаќање, претставува основ за раскинување на овој Договор.

Кога една од договорните страни нема да ја исполнити својата обврска, другата договорна страна може да бара исполнување на обврската или да го раскине договорот.

Договорната страна која поради неисполнување на договорните обврски го раскинува договорот должна е тоа да и го соопшти на другата договорна страна без одлагање, по писмен пат.

XI. ВРЕМЕТРАЕЊЕ НА ДОГОВОРОТ

Член 13

Договорот се смета за реализиран по достигнување на максималната вкупна количина и вредност од член 3 на овој договор, но не подолго од една (1) година сметано од денот на склучување на овој договор.

Договорот ќе започне да се реализира од денот на неговото потпишување .

XII. ВИША СИЛА

Член 14

Набавувачот и Добавувачот се согласни ниту една договорна страна да не биде одговорна кон друга за губиток, повреда или неизвршување на одредбите од овој Договор кои се предизвикани од виша сила.

Под виша сила се подразбира се она што е регулирано со Закон за Облигациони односи.

Договорните страни се обврзуваат писмено да ја известат другата договорна страна, во случај на стапување на виша сила во дејство и ќе договорат нови услови за исполнување или раскинување на Договорот.

XIII. РЕШАВАЊЕ НА СПОРОВИ

Член 15

Сите спорови кои ќе произлезат од овој договор или во врска со него, вклучувајќи ги споровите за неговото толкување или полноважност, ќе се решаваат спогодбено.

Ако спорот не може да се реши спогодбено, истиот ќе се решава пред Основен суд Велес.

XIV. КОРУПЦИСКО ИЛИ ИЗМАМНИЧКО ОДНЕСУВАЊЕ

Член 16

Договорните страни се согласни да ги применат највиските стандарди за етичко и законито однесување за време на реализација на овој Договор.

XV. ПРИМЕНЛИВ ЗАКОН

Член 17

За се што не е регулирано со овој договор ќе се применуваат одредбите од Законот за облигациони односи и позитивните законски прописи во Република Северна Македонија.

XVI. ЗАВРШНИ ОДРЕДБИ

Член 18

Договорот се склучува на македонски јазик и неговото кирилско писмо.

Договорните страни можат да ги дополнат и/или изменат одредбите од овој договор само спогодбено и во согласност со Законот за јавните набавки.

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Анекс на овој договор.

Дополнувањата и измените на овој договор се важечки ако се направени во писмена форма и ако се потпишани од двете договорни страни.

За се што не е регулирано со овој Договор ќе се применуваат одредбите од Законот за облигационите односи, Законот за јавните набавки и позитивните прописи во Република Северна Македонија.

Член 20

Овој Договор е склучен во 4 (четири) истоветни примероци од кои по 2 (два) за Набавувачот и 2 (два) за Добавувачот, и влегува во сила од денот на потпишување.

НАБАВУВАЧ

ОСУ „Јовче Тесличков“ Велес

НОСИТЕЛ НА НАБАВКА

ДТУ АПОЛО Ратко ДООЕЛ

експорт-импорт Скопје

Управител

Ратко Стоилков

Директор

Оливера Коцевска


Управител
Ратко Стоилков


